

Sample Question Paper (2024-25)

Subject Urdu Core (303)

Class XII

Time: 3 Hours

M.M. 80

(Section A - حصہ الف)

سوال نمبر 1: درج ذیل غیر درسی اقتباس کو غور سے پڑھیے اور ان سے متعلق سوالات کے جواب لکھیے۔ (5x2=10)

رابندر ناتھ ٹیگور کا شمار ہندوستان کے نامور شخصیات میں ہوتا ہے۔ ان کے والد کا نام مہرشی دیبندر ناتھ ٹیگور اور ماں کا نام شاردادیوی تھا۔ گھر کے لوگ بچپن میں انہیں ربی کہہ کر پکارتے تھے، ان کی ماں کا انتقال بچپن میں ہی ہو گیا تھا۔ والد کی تربیت نے ان کی شخصیت کی تعمیر میں نمایاں کردار ادا کیا، انہوں نے ابتدائی تعلیم کو کاتا میں حاصل کیا اور اعلیٰ تعلیم کے لیے انگلستان بھی گئے۔ 11 مئی 1875ء کو انہوں نے پہلی بار ہندو میلے کے عوامی مجمع کے سامنے اپنی نظم ”بن پھول“ پیش کی۔ اس میلے کو شروع کرنے کا مقصد یہ تھا کہ ہندوستانیوں میں اپنی زبان، تاریخ، وراثت، تہذیب، موسیقی اور آرٹ سے محبت پیدا کی جائے۔

رابندر ناتھ ٹیگور کو خدا نے لکھنے کی زبردست صلاحیت دی تھی۔ ان کی یہ خواہش تھی کہ ہر شخص کو اپنی مادری زبان سیکھنا چاہیے۔ وہ اس بات پر یقین رکھتے تھے کہ ہندوستان کی ترقی کے لیے ہندوستانیوں کا تعلیم یافتہ ہونا ضروری ہے۔ ان کو 1913ء میں ان کے ترجمہ کردہ مجموعہ نظم ”گیتا نجلی“ پر ادب کا نوبل انعام دیا گیا۔

i- رابندر ناتھ ٹیگور کے والد اور والدہ کا نام لکھیے؟

ii- رابندر ناتھ ٹیگور نے عوامی مجمع کے سامنے کب اور کونسی نظم پڑھی؟

iii- عوامی میلے کے شروع کرنے کا کیا مقصد تھا؟

iv- رابندر ناتھ ٹیگور کی کیا خواہش تھی؟

v- رابندر ناتھ ٹیگور کو نوبل انعام کب اور کس مجموعہ پر ملا تھا؟

(1x10=10)

سوال نمبر 2: درج ذیل میں سے کسی ایک عنوان پر مضمون لکھیے۔

(i) بے روزگاری، (ii) پسندیدہ مشعلہ، (iii) قومی تہوار

سوال نمبر 3: (a) اپنی پرنسپل کے نام درجہ تبدیل کرانے کی درخواست لکھیے۔
(1x8=8)

یا

(b) اپنے والد کو خط لکھ کر فیس جمع کرانے کے لئے رقم منگوائیے۔

سوال نمبر 4: درج ذیل عبارت کا خلاصہ لکھیے اور مناسب عنوان بھی تجویز کیجئے۔
(5+2=7)

اچھے کھلاڑیوں کی دنیا کے ہر ملک میں قدر کی جاتی ہے۔ سماج میں ان کو باعزت مقام حاصل ہوتا ہے، ان کی کھیل کی صلاحیتیں انہیں روزگار مہیا کرانے میں مددگار ہوتی ہے۔ کھیلنے سے تندرستی اچھی رہتی ہے۔ کھیل سے نہ صرف جسم مضبوط اور صحت مند رہتا ہے، بلکہ دماغ بھی تروتازہ رہتا ہے، کھیل سے ایمانداری کے علاوہ مخالفوں سے اچھا برتاؤ بھی کرنا آتا ہے، اور مشکل وقت میں صورت حال پر قابو پانے کا سبق بھی ملتا ہے۔ ہر کھلاڑی جیتنے کے لئے کھیل کھیلتا ہے، لیکن اگر جیتنے کا امکان نہیں رہے تو وہ ہمت نہیں ہارتا۔ اور زیادہ محنت اور لگن کے ساتھ کھیلتا ہے، تاکہ جیت سکے ہاکی، فٹبال، کرکٹ وغیرہ کے ذریعے نظم و ضبط پیدا ہوتا ہے۔ سبھی کھلاڑی ایک دوسرے کے ساتھ مل کر کام کرنے کا سلیقہ سیکھتے ہیں ٹیم کے کپتان کا حکم مانتے ہیں۔ اس طرح کھلاڑیوں میں مقصد کو حاصل کرنے کے لیے متحدہ کوشش کرنے کی صلاحیت بھی پیدا ہوتی ہے۔

سوال نمبر 5: درج ذیل محاوروں میں سے کسی پانچ کے معنی لکھیے اور انہیں اپنے جملوں میں استعمال کیجئے۔
(5x2=10)

- i. عاقبت خراب ہونا
- ii. جوئے شیر لانا
- iii. حق نمک ادا کرنا
- iv. آؤ بھگت کرنا
- v. ناک کٹنا
- vi. خاک میں مل جانا
- vii. مجرا بجالانا
- viii. سناٹے میں آنا

(حصہ ب - Section B)

سوال نمبر 6: درج ذیل درسی نثری اقتباس کو غور سے پڑھیے اور دیئے گئے سوالات کے جواب دیجیے۔

$$(2+1+1+2+1=7)$$

لوگ دس بجے پنکھا چڑھا کر فارغ ہو گئے اور یہاں سے نکل کر سیدھے شمسی تالاب پہنچے، تھوڑی دیر میں بادشاہ سلامت کی سواری بھی آگئی۔ بیگمات کے لئے جہاز پر چلمنیں پڑ گئیں۔ وہ اندر جا بیٹھیں، بادشاہ سلامت نے مہتابی پر جلوس کیا۔ مصاحبوں اور دہلی کے اکثر امراء و شرفاء کو اوپر بلا لیا گیا۔ سارے سیلانی تالاب کے کنارے جمع ہو گئے۔ آتش بازی کی چمک سے سارا تالاب اور کنارے روشن ہو جاتے تھے اور پانی میں روشنی کے عکس، کشتیوں کے سائے، کناروں پر خلقت کے ہجوم ان کے غل، آتش بازی کے عکس ان کے زرد زرد چہروں پر دھوؤں کے بادلوں نے ایک عجیب خوفناک منظر پیدا کر دیا تھا۔ غرض دو بجے کے قریب آتش بازی ختم ہوئی۔ بادشاہ سلامت کی طرف سے شمال دو شالے، مندیلیں اور سیلے تقسیم ہوئے۔

i- یہ اقتباس کس سبق سے لیا گیا ہے اس کے مصنف کا نام لکھیے؟

ii- چلمنیں کہاں پڑ گئیں؟

iii- سارے سیلانی کہاں جمع ہو گئے؟

iv- بادشاہ سلامت کی طرف سے جمع میں کیا کیا تقسیم ہوا؟

v- لفظ ”خلقت“ کے معنی لکھیے؟

$$(1 \times 5 = 5)$$

سوال نمبر 7: (A) میگھالیہ کے خاص رسم و رواج کون سے ہیں؟

یا

(B) سبق گاؤں کی لاج سے ہمیں کیا سبق ملتا ہے۔

$$(4 \times 2 = 8)$$

سوال نمبر 8: درج ذیل سوالات میں سے صرف چار کے جواب لکھیے۔

i. دعوت میں جانے اور نہ جانے سے متعلق مصنف نے کیا خیال ظاہر کیا ہے؟

ii. رائے صاحب اور خاں صاحب میں رنجش کیوں تھی؟

.iii فلمی سنگیت میں کون کون سے لوگ گیتوں سے فائدہ اٹھایا گیا؟

.iv خط کس کا تھا اور اس میں کیا لکھا تھا؟

.v مصنف کی بیماری کی خبر سن کر سب سے پہلے کون آیا؟

.vi میرن صاحب نے غالب کو مجروح کی صحت کے بارے میں کیا بتایا؟

.vii آگرہ بازار سے لوگ بے نیازی سے کیوں گزر جاتے تھے؟

.viii آخری مغل بادشاہ کے دور کی دلی کی کیا خصوصیات تھیں؟

سوال نمبر 9: (A) میر تقی میر کی شاعری پر 100 الفاظ پر مشتمل نوٹ لکھیے۔
(1x5=5)

یا

(B) سبق ”پرچھائیاں“ کا خلاصہ لکھیے۔

سوال نمبر 10: درج ذیل سوالات کے مختصر جواب لکھیے۔
(5x1=5)

-i شاعر نے جنگ بند کرنے کے لیے کن لوگوں کو مخاطب کیا ہے؟

-ii شاعر نے زمین کو کس سے منسوب کیا ہے؟

-iii نظم کے کیا معنی ہیں؟

-iv شاعر نے اپنے گھر کو راستہ کیوں کہا؟

-v میر حسن کی طویل مثنوی کا کیا نام ہے؟

سوال نمبر 11: درج ذیل میں پوچھے گئے سوالات کے متبادل جواب میں سے درست جواب کی نشاندہی کیجئے۔
(5x1=5)

-i نظم پر چھائیاں کا موضوع ہے۔

(D) عقل

(C) امن

(B) عدل

(A) اجل

-ii ساحر لدھیانوی کا اصل نام ہے۔

(D) عبدالکلام

(C) محمد تقی

(B) عبدالباری

(A) عبدالحئی

-iii میر تقی میر..... میں پیدا ہوئے۔

(A) علی گڑھ (B) آگرہ (اکبر آباد) (C) لکھنؤ (D) دہلی

-iv مثنوی کے معنی ہیں.....

(A) دو-دو کیا ہوا (B) تین-تین کیا ہوا (C) چار-چار کیا ہوا (D) ٹکڑے ٹکڑے کیا ہوا

-v شاعر نے گھر کو راستہ کہا ہے کیونکہ گھر کی.....

(A) چھت ٹوٹی (B) کھاٹ ٹوٹا (C) چھپر ٹوٹا (D) دیوار ٹوٹی ہوئی تھی

www.careerindia.com